

மொழிக்குள்ளும் சமயத்திற்குள்ளும் ஒற்றுமையை பேணியிருந்தால் விடிவு என்றோ கிடைத்திருக்கும்

(கல்லாறு தினகரன்
நிருபர்)

விஸ்வப்பிரமம் காந்தன் குருக்கள்

பொதுமக்களும் பொலிசாரும் நல்லிணக்கத்தோடு செயற்படும்போது, சமூகங்களில் குற்றங்கள் குறைந்து சிறந்த சமூக கட்டமைப்பு ஏற்பட வழி பிறக்கும். தற்போதுள்ள பாரிய குழப்ப நிலை மொழிப் பிரச்சனையே.

சிங்கள மொழியும் தமிழ் மொழியும் மொழி வாக்கில் உறவுடையது. சிங்களவர்களும் தமிழர்களும் அம்மா என்றே உச்சரிக்கின்றார்கள். தமிழர்கள், சிங்களவர்கள் பண்டைய காலங்களில் ஒரு சமூகப் பண்பாட்டைக் கொண்டிருந்தார்கள். எனவே அந்நிலை மீண்டும் உருவாக வேண்டும்.

மேற்கண்டவாறு கருவாஞ்சிக்குடி பொலிஸ் நிலையத்தில் இடம் பெற்ற நிகழ்வில் ஆன்மீக அதிதியாகக் கலந்துகொண்டு பேசிய பெரிபோர்தீவு ஸ்ரீமுத்து விநாயகர் ஆலயம் மற்றும் ஸ்ரீபத்திரகாளி அம்மன் ஆலயம் ஆகியவற்றின் பிரதம குரு விஸ்வப்பிரமம் காந்தன் குருக்கள் தெரிவித்தார்.

பெரும்பான்மையாக தமிழர்கள் சிங்கள மொழியைத் தெரிந்திருப்பதால், நாம் தமிழை அறிந்திருக்கத் தேவையில்லை என்று சிங்கள மக்கள் கருது

கின்றார்கள். ஆனால் அவர்கள் தமிழை அறிந்திருந்தால் சிங்கள, தமிழ் மொழிகளுக்கிடையே உள்ள உறவை உணர்ந்து கொள்ளக் கூடியதாக இருக்கும். அதன் மூலம் ஒரு நெருக்கம் உருவாகும்.

எனவே மொழிகளைக் கற்றுக் கொள்ளக்கூடாது என்ற சிறுமதியாளர்களின் போக்கினால், தமிழர்களும் சிங்களவர்களும் மொழிகளைப் பேணாது தடுமாறுகின்றோம். இலங்கையைப் பொறுத்தவரையில் இது ஒரு தாய் வீடு. இத் தாய் வீட்டுக்கு நான்கு சமயங்களும், நான்கு தூண்கள். இந்த நாட்டில் வாழ்கின்ற நமக்கு தமிழ் வலது கண். சிங்களம் இடது கண். ஆங்கிலம் நெற்றிக் கண். இந்த உறவைப் பேணி உணர்வுகள் சீராக்கப்பட வேண்டும்.

ஒரு சிங்களவரிடம் லக்கின என்ன என்று கேட்டால், சிங்க, மே', சும்ப, மகர, என்ற சிங்களப் பதத்தில் கூறுவார்கள். ஆனால் இதை இந்துக்கள் சிங்கம் என்றும், மே'ம் என்றும். சும்பம் என்றும் மகரம் என்றும் கூறுவார்கள். இதிலுள்ள வித்தியாசம் சிங்களப் பதத்தில், இம்மன்னா இல்லை. தமிழில் இம்மன்னா உண்டு.